

## GU GATUUK KAM UA'NA'N GU PEEGRO

*Gu Peegro na mui' ba ja ñio'kdha' guch Xoi'kam  
jiig'iñdham*

<sup>1</sup> Aañ Simoon Peegro nañ jir tujuandam tugi'ñ gu Jesuus jich Xoi'kam, mu jam ñio'ki'ñ iñ jiñ jaaduñ bhaan dhi'ñi u'uán no' pim mijí ja'p paí'x bhai'm ilhii'ñ, nañ gu'x bhai'ñ chaat na pim aapi'm pui'p ti jiñ'ñdhat jix biiñak buiñor gu Dios jich Xoi'kam na jax aach, gui' nat jaroi' joidham xich joi'ndak tuch uañ guch ua'tulhdhara' nach ba' mi' dhir ja'p ja'k cham mai' ka suulhgix ka'.

<sup>2</sup> Moo git ba' gammijí jam a'm ti niidhidha' gu Dios na ba'x bhai' tu jam jimda' tu' na piñ bhaan, gio na pim ba' gammijix jiñikgim jup tui'ka' cham tu' bhaan ji chotdonit, na pim gu'x maatit mi' pui' ba jiim na jax jix aa' guch Gi'kora' gio gu Jesuus jich Xoi'kam na pim jaroi' buiñor ba ti jiig'iñ.

*Nañ mi' pui' xi jimda' na jax jiñ chiidaidha' gu  
Dios*

<sup>3</sup> Na gu' gu Dios nax io'm jir ge'kam xich joi'ndak tuch uañ guch ua'tulhdhara' nach ba' mi' dhir jix bhai'ch chaatit ba tu daanda' buiñor cham tu' bhaan jax jich aagit, gio ba' nach joidham jix bhai' ba tu jimda' na jax jix aa', nach gu' bax maat nat ge'kam ki'n jix bhai'm duukam jup tu duu aach jich bui nach ba' cham mai' ka suulhgia'. <sup>4</sup> Mi' dhir ba' xich aagi'ñ ip na jax ja'k jich palhbui'ñchu'nda' biiñ ji'ma'n nach ji'k tu' ka'm ba nii'ñ, nach ba' mi' dhir pu'ñi duuji pui' ja'k jup xi chu jimda' na

jax gu Dios, ba' cham tu' bhaan kach chutkagi'ñka' ich gu tu' nar ya' kam dhi oi'ñga'n, ni nach jix buam kax chu duñiik ka' na jax cham kii' ka'm niññ. <sup>5</sup> Ba' gu xib kapbhai' nat xi jam joi'ndak ba jam palhbui gu Dios, jam a'm jum aa' na pim tu' ka'm niidhat gammiji ti jii'ñidhat jix biiñak ka' buiñor gui', jix bhai' na pim xi chu jimda' na jax ja'k jix kiigalhi'ñ na pim ba' mi' dhîr bhai'x maatit ji kaaya' gu ñio'ki'ñ gu Dios. <sup>6</sup> Mi' dhîr ba' no' pimit jix maatit ba kai gu ñio'ki'ñ, bhai'p ji machia' pim na jax pik ja'k jix aa' na pim tui'ñgida', ba' dai na pim jix maatit mi' pui' ba jiimda' diilh jam jujur ki'n, cham kam aa'nda' na jaroi' jam aagi'ñdha'. Gu' ba' no' pim pu'ñi ja'k ba duiñchu', cham pik jax kam aa'nda' pim sia cham ob pui' ji chu buusnim jax ña pim iñhii'ñdha', gio na pim bax ñakoo'nda' no't tu' ba ji jam duu, dai na pim jix bhai'm taatit xi ge'kamtu'nda' pix gu Dios. <sup>7</sup> Mi' dhîr ba' bhai' ji machia' pim ip na pim jax ja'k tu' ka'm ja niidhat jix ja joi'gi'nda' gu jai'ch Xoi'kam jii'gi'ñdham, nat gu' jam a'm bam tajaa gux chu joi'gi'n na pim ba' ki'n gammiji bax chu joi'gi'nda'.

<sup>8</sup> Dhi' ji' bii'x no' pim pu'ñi ja'k ba duiñchu' nañ jax tu jam a'gi'ñ, dho gi' ba' gu'x bhai' ba machia' pim ji na pim jax ja'k tui'ñgit mi' pui' jiimda' na jax ja'k jix aa' gu Ge'kam jich Xoi'kam, cham tu' na pim ja'p xi dhuukat am irdat darka' sia ku pim tiix maat. <sup>9</sup> Na gu' gu jaroi' no' cham pu'ñi ja'k duiñchu' nañ jax jam titda, dhi' ja'p pix ba ji buusnia' na jax gu jaroi' no' cham ñia, piäm no' cham mik ñia. Ba' dhi' bhaan bax maati' ka' na ja'p xi dhuukat sia ku tiix maat nat jix bhai' duu gu Dios nat tu uañ gu ua'tulhdharga'n na

gø'x ua'tulhdhix kat, gio na cham aa' na tu' ka'm nił'ñdha'. <sup>10</sup> Ba' aapi'm jiñ jaaduñ jich Xoi'kam bhaan, mui' pim xim díkoo'ñdhatgida' na pim mi' pui' xi jimii nañ ji'k jax jam titda na ba' bhaan jix maati! ka' na gø'kam ki'n xi jam joi'ndat jam a'm ba ti níidhim gu Dios. Ba' mi' dhír cham tu' ja'k jix xuulhgik kam ilhii'ñdha' pim na pim jax tu jimat biipi' dir na pim chakui ti jii'ñdhat buiñor guch Xoi'kam. <sup>11</sup> Pu'ñi ja'k no' pimit duu nañ jax kai'ch, joidham cham tu' bhaan jax ji chi'ji jam aichdha' gu Gø'kam jich Xoi'kam bhammix dhaam na pai' dhír nai'r gø'kam, gui' nat jaroi' xich joi'ndak tuch uañ guch ua'tulhdhara' na ba' mi' dhír pu'ñi bax bhaai'n ka' nach baidhika'.

<sup>12</sup> Aañ gammiji pu'ñi ja'k tu jam a'gi'ñdha'ñ jaaduñ nañ jax ba jam titda na pim ba' bhaan ti'ñchoka' na piñ jax ja'k jix aa' guch Gi'kora', sia ku pim gu' biix jam jujur ki'n ti jii'ñdhat buiñor bax biiñak, gam na pim jix maatit mi' pui' ba jiim na jax jum kai'ch gux bhai'm kai'chdham ñio'kiñ na mit ba tu jam a'gi. <sup>13</sup> Nañ ji'x ya' kapup duañ jaaduñ, pu'ñi ja'k jañ tu jam a'gi'ñdha' gammiji na pim ba' ti'ñchokat mi' pui' xi jiimda' na jax jix aa' gu Dios, sia kuñ gu' alhio piñ ya' bap tu'ii' dhi oi'ñga'n. <sup>14</sup> Na gu' pui' kam tu tatda' nañ joootom ba mukia' panaas, diilh gu gø'kam jich Xoi'kam pui' ja'k jiñ jurtu'n na joootom bañ baidhika'. <sup>15</sup> Pui' kuñ ba' tiñ dhíkoo'ñdhatu' nañ tu jam a'gi'ñ dhi' pui' nañ jax ba jam titda na pim ba'x bhai' machia', na ba' sia ku ñich aañ am xi muu, aapi'm ti'ñchokat pui' na pim jax mi' pui' jiimda' na jax jix aa' guch Gi'kora'.

*Nañjaxja'kjix bhai'x mat ka'nax io'mjir gø'kam*

### *guch Xoi'kam*

<sup>16</sup> Na gu' dhi' na chich ji'k jax ba tu jam a'giñ jaaduñ bhaankamu'n gu Dios nach yup kai'ch nar gø'kam kat bixchu'x aichu'n gu Gø'kam jich Xoi'kam, gam nach yup kai'ch na gio bhai'p jimda' gatuuk, cham tu'r iatda' pøx dhi', ni ku chich diilh pui' ja'k xi duuk nai' ja'p pu chu'm ba tu a'gim, ni ku cham tu'r sapooki'ñ. Ja'pjir silhkam ji dhi', maaxik jachich tiich buupui ki'n gu Gø'kam jich Xoi'kam nax bhai'm duukam yup tu buimik na ya' xi oilhimik kuch ba' pui' ba tu jam a'gi'ñ. <sup>17</sup> Jix bhai' kai chich ip guch Gi'kora' maa'n nim nat bhammi dir ba ñio jix dhaam na gø'kamtu'n guch Xoi'kam nach maap jiim, yup kai'ch: "Dhi'r jiñ mar nañ jix io'm jix dha', gø'kam ki'n jañich bhaan ti tiigik mu joot. Jix bhai'ñ chaat iñ ip ba' buiñor."

<sup>18</sup> Jix bhai' ti'ñcho ich na pu'ñi bha kai'ch guch Gi'kora' bhijimmi dir jix dhaam janø', nach gu' pu maap jiim gu Gø'kam jich Xoi'kam bhammi maa'n kap oidha' ta'm nat pai' dhuuk bhai' ba tum ñio. Dhi' ji' jich ba' bhaan pui' kai'ch nar gø'kam ji guch Xoi'kam.

<sup>19</sup> Ba' aañ jam guguuxi'ñ jiñ jaaduñ na pim køekøt mi' pui' xi jiimda' nach jax tu jam a'gi'ñ dhix bhai'm kai'ch dhdam ñio'ki'ñ gu Dios na ba' bhaan jix maati' ka' na cham tu'r ja'p pøx na mit jax tu ua'nak gui' nam bijik ya ja'p bhaankamu'n tu a'gimik gu Dios nam dhi' pøx aagit yup kai'ch guch Xoi'kam na pu'ñi bha jimda'. Dhix bhai'm kai'ch dhdam ñi'ook ba' pui' ji buusan na joidham gø' tanoor, na tu tonni'ñka' pai' no'x chukgam. Gammiji ya' pu gø' tanoorda' dhi ñio'ki'ñ gu Dios nammi juugit na pai' dhuuk gio bhai'p jimda' guch

Xoi'kam. Jano' guch Xoi'kam ja'p ji buusnia' na jax gu gø' chi'ii' gui' na katukgab bha tissa'n na ba' mi' dhir díilh ba jam bi'ñxi'ñka' biix ji'ma'n jam jur am bhaan. <sup>20</sup> Gio ja'pniñ ba' moop xi jam tiidam jiñ jaaduñ, na pim cham tu' maakam ilhdhat køøkø' dhi ñio'ki'ñ gu Dios no'm tu jam a'gi'ñ, sia ku cham tu' pui' ja'k kai'ñkam jup jum kai'ch. Na gu' no'ch aach díilh pix tiix maachik nach jir ja'tkam, maakam pix ilhdhat køøkø' ich no'ch gu' cham taan gu Dios nach mattuda!. <sup>21</sup> Na gu' gui' nam bijik ya ja'p bhaankamu'n tu a'gimik gu Dios, cham tu' díilh na mit jax ilh nam pui' tu a'gimik, gu' ja'pji na jax ja'k jix aa' ji gu Dios, na gu' biix ji'ma'n ja a'm tajaañixchu'nda' gux Dhuudu' kam jix Uañ Ii'mdaga'n na ja mattudidha' nam jax ja'k tu a'gada' gu ñio'ki'ñ, nam gu' tu' ka'm niidhat mi' pui' jiimda' na jax jix aa'.

## 2

*Nam jax jir tu'm kam gui' nam nai' tu iatgidhidha'  
(Juudas 4-13)*

<sup>1</sup> Ba' mui' gui' nam tiip ti jiig'iñdha' buiñor guch Xoi'kam bhai' ji jai'chdhilhia' am nam biix aixim bhai' ji chu jam a'gidha' nam sap pik ba' tii Dios ñio'ki'ñ xi chu a'gada', gu' ji na gu' maakam pix na jax cham jir pui'. Pu chu'm jai'chdhilhia' am na mit jax chu'm jai'chdhirk biijik ya' ja bui gu Israel kam ja'tkam. Biix aixim jam tu a'gidha' na jax ja'k cham kii' ka'm niilñ gu Dios, nam jax dhui pix bhaan bam tulhiiña' gatuuk. Sia gu Gø'kam jich Xoi'kam jam biix aixim jix bhaamut a'gada' nat jaroi' tiix ja joi'ndak ja palhbuidhak ja boosolh

mu dir jix chu tukgam kīr. Ku gu' dhi' dai ji ba' nam pīx am ti'ñchoka' na pu maa'n jimdam ja tulhiiñchuda' gu Dios mu nam pai' gammiji mi' pup jum tulhiiñdha'. <sup>2</sup> Mui' gu ja'tkam joidham ilhdha' am nam jax ja'k tu a'gidha' dhi' pu chu'm gu ja'tkam, nam gu' pui' tu ja a'gidhidha' na cham tu'r ua'tulhdhara' ka' siam chi biix aixim tu bua na jax cham jir am. Ba' bhai' ji bhaamkidha' am gux bhai'm kai'chdham ñio'ki'ñ gu Dios dhi' na tii silihkam tum a'ga, nam gu' maakam ba ja aagi'ñdha' gui' nam nai' jiimit maakam tu iatgidhidha' pui' xi kai'chit nam Dios bhaankamu'n tu a'gada'. Ba' gui' nam chakui ti jiigilñdha' buiñor guch Xoi'kam, biix aixim bhai'p ji ai'chuxdha' am gu ñio'ki'ñ gu Dios, iatda'pix ba ilhii'ñdha' am. <sup>3</sup> Ku gu' dhi' nam bhaan pix xi jam boosgidhak ka' ji gu jam tumñi' nam ba' pu'ñi mu ja'p jiimit maakam jam iatgidhidha', cham tu' nam silihkam ñio'ki'ñ gu Dios tu a'gidha' joidham jix joojoidhat. Ku ba' gu' dhi' kam aaya' ji gu tanoolh nam pai' dhuuk jum tulhiiñ'a' ja'p io'm pa', nat gu' gu Dios pu bijik dir tu dai na pu'ñi ja tulhiiñchuda' gu pu'ñi chu'm gu ja'tkam.

<sup>4</sup> Ja'pni nat jax ja dooda' jano' gu noonbi'ñ na mit jum ua'tulh buiñor. Tii' nat moo jano' tu chia nam ja da'ngii ja buuprai mu ja'k xi ja iabu' na pai'r tu tulhiiñara', na gilhim jir jix chukgam kīr, cham tu' nat pai'p tu ja uañ na mit jum ua'tulh buiñor. Xib dho gu' dai nam pix am ti niir jano' nam pai' dhuuk bhammi aaya'x dhaam na pai' ja aagi'ñdha' guch Xoi'kam na mit tu' bhaan jum ua'tulh nam ba' bam tulhiiñ. <sup>5</sup> Gio ja'pni ip na jax gui' nam bijik ya' oipimik gu ja'tkam nat cham

ji'xdhat tu ja uañ gu Dios nam pu'ñi giilhim biix  
 aixim jix buam tu buada' na jax cham kii' ka'm  
 nii'ñ, gu' ja'pji nat pu maa'n jimdamp ja koi ji  
 suudai' ki'n janoo' nat jix io'm tu duukchuda nat ba'  
 mi' dhir bhai' ji chis gu suudai' na mit ba' ki'n ba  
 koi bhai'kuk. Daipu' gu Noee jix joi'ndak palhbui  
 na cham mukia' bhai'mui ja biim gux xijum gook  
 gu jajaa'nni'ñ. Na gu' gu Noee mi' pui' jimda'  
 na jax jix aa', gam na bhaankamu'n tii pup tu  
 ja a'gidhimik gu ja'tkam, gu' ji na mit gu' cham  
 ji'xdha' tu' ka'm tii gu Dios. <sup>6</sup> Gio pui' na jax gui'  
 nam bijik mu oi'ñkat Sodooma gio ja'pni ja'k na  
 pai' Gomorra ti tiigich nam pu'ñi cham tu' ka'm  
 niidhat gu Dios, biix aixim tu buada' am na jax  
 cham kii' ka'm nii'ñ. Jaiñ nat pui' cham jup ja  
 joi'gilh gu Dios, pu maa'n jimdamp ji nat ja koi tai  
 ki'n, mataip ja dooda biix dappaam. Dhi'm sap ba'  
 bhaan jix mat ka' gu jai' ja'tkam nam jai'chdhilhia'  
 gatuuk na pu'ñip tu ja dooda' no'm jax dhuukat  
 cham tu' ka'm nii'ñ pu'ñi, no'm gu' biix aixim tu  
 bua na jax cham kii' ka'm nii'ñ. <sup>7</sup> Jano' maa'n  
 pix gu maa'nkam Lot tiigim mi' pui' jimda' na jax  
 jix aa' gu Dios bhai' ja bui gu Sodooma oi'ñkam,  
 sia ku gu' tiiix buam ja nii'ñdha' nam jax ja'k tu  
 jimda'. Pui' kut ba'x joi'mdak palhbui gu Dios  
 na ba' cham bhai' miya' binkam gu jai' nat pai'  
 dhuuk ja mii'ñ. <sup>8</sup> Na gu' mi' pui' xi jimda' na jax jix  
 aa'nda' gu Dios sia diihl, xi ñakgat sia ku tiiix buam  
 ja nii'ñ nam biix aixim tu buada', gio nam biix  
 aixim kai'chdhia' gu mi' oi'ñkam gammiji nabap  
 tanoolh. <sup>9</sup> Ba' pu'ñi ip aach no'ch moo tu' silhkam  
 tu' ka'm niidhat mi' pui' xi jiim na jax jix aa' gu  
 Dios, gui' dhoch palhbuidha' no't ba jich ma'iich

gux buam jum duukam. Gu' ba' gui' nam bixchu' bhaan jum ua'tulhi'ñ xib, dai na ba ja bi'chulhi'ñ na ja tulhiiñchuda' xi ja aa'ñdhai na mit tu' bhaan jum ua'tulh janø' na pai' dhuuk jum aaya' nam buiñor aaya' guch Xoi'kam.

<sup>10</sup> Biix ja tulhiiñchuda' gu Dios gui' nam tu' pix ilhii'ñ gu ñio'ki'ñ na tii tum a'ga, nam dai bixchu' bhaan titiññcho nar jix buam jum duukam, nam gu' ja'p moo cham tu' ka'm ti nii'ñ gu ja'tkam, ge'gérkam jum taatit biix aixim tu buada' am, gam nam biix aixim jix buam xi ja ai'chuxdhat ja a'ga gu noonbi'ñ gu ja'ook. <sup>11</sup> Gu noonbi'ñ gu Dios cham tu' moo pui' pik ge'gérkam yup jum taat am, sia kum gu'r ge'gérkam pa', cham pai' dhuuk tu'pix ja ilhdhat biix aixim ja ai'chuxi'ñ am gu noonbi'ñ gu ja'ook, ni nam pai' xi ja iattulhi'ñ buiñor guch Gi'kora'.

<sup>12</sup> Gu' matgam dhi' dhi ja'tkam ni ji'x ji kum iam ja jur bia', ni ji'x nam xim ga'nga na jax ja'k jix aa' gu Dios nam tui'ñgida'. Ja'p pix nam dudua ja'p na jax gu sasoi' nam pu cham ja jur bia', ja'p pix nam mikkat ja koodai ba ja bioma'. Dhi' pu'ñi ja'k pix ji buan am, gammiji pup kai'chidha' am nam jax aajidha' nam sia diihl pu cham maatit këëkë'. Ku ba' gu' dhi' pu chu'm gu ja'tkam am ti'ñchoka' am ji na ja'p tu ja jimia' na jax gu sasoi' nam ja koodat ja kua'da' gu ja'tkam. <sup>13</sup> Na mit gu' dhi' giilhim ge'bam ua'tulh nam biix aixim bhaan ja tulhiiñchu'n gu ja'tkam. Pui'm dho ka xi chu bua xib nam diihl jax ilhii'ñ nam bhaan jix bhai'm taatit ge'gérkam jum taat ka'. Ja'p chi moox buam gio nax xi'iraam no' pim aapi'm jai' mijimmip xi oipo pai' nam tu piastatda' dhi' dhi ja'tkam, nam gu' biix aixim jum

buada' mi' pui' ji chu bua't.

**14** Nam gu' kai'ñkam gammiji pix jum ua'tulhi'ñ jia. Sia tu' ubii no' mi ja'p pai' oiri dho gu'x joidhat niil'ñdha' am ji, maakam jum aagit niil'ñdha' am. Dhi'm ba' ji ja niidhat pui' ja'k jup ti bhiijidha' gu jai' nam cham jir pu chu'm, gio gu' bixchu'x aa'nda' am nam tu bia'ka' jix dha'ram namkim. Dhi' ba' ki'n pui' bam kai'ch nam cham tu'r jix kikii' ja'tkam. **15** Ba' dhi' pu mai' ba suulhgix kat jup tu'ii' am, nam gu' cham tu' mi' pui' jiim na jax ja'k jix aa' gu Dios nam tui'ñgida', dai diihl pix nam jax ilhii'ñ. Pui' pix ja'k jup tu jim am gu' nat jax tu jii bijik gui' na Balaam tiigich, maraa'n gu Beor, na tii ti jiigi'ñdha' buiñor gu Dios, gu' ji na gu' pu'ñi mui'x mai'chim ka' gu tuumiñ nam namki'ñdha' gu ja'tkam, sia ku gu'r jix buam jum duukam gu tu' nam chianda' na jax dhuñia' na jax cham pui' ja'k aa' gu Dios. **16** Gu' ji nat gu' maa'nnim cham pui' ka ji chu buus na jax tii ka ti ilhii'ñchu'ndat. Mummu pai' boi cha'm na ka jim, mi' ma juraap gu bhuru'xi'ñ na bhaan jim. Jotmoda' bhaamda' ki'n bhai' ba ñio, ba' mi' dhir too'nnik pu ja'k gií gu Balaam, nat gu' dhi' bhaan ba maat na cham jir am gu pui' na jax jum aa'ntugit mui' ka jim.

**17** Dhi' pu chu'm gu ja'tkam ja'pni pix ji buan am na jax no' tii mu ja'p pai' gø'gø'r kakolhbixdhix gu suudai', gu' ji no' gu' pu cham mi suu'n, jir ja'p pix ka' ba' na mi kakolhbixdhix ka'. Piam ja'pni ip na jax gu tibaa' no' bha ja'p pai' ka daraa, gu' ji no't gu' jotmoda' mui' ji jib, pu cham pai' matgilhia', na gu' pai' na ja'k jax ja dooda'. Pu'ñi pix ja'k jup ji bubuakia' am dhi', nam gu' dhi' ba bi'chulhdhix nam mu ja'k bhiiya' na pai'

giilhim jix chu tukgam, na pu cham tu maax ni ji'x. <sup>18</sup> Nam gu' giilhim ḡe'ḡerkam jum taatit biix aixim kai'chdha' dai, cham pai' dhuuk gampai' pix jum ilhdhat tu a'ga' am. Gam nam ja iatgidhat ja chianda' nam jix buam jum duukam jup tu duñia' gui' nam kia'pix bax mat ka' na jax ja'k jix aa' gu Dios nam tui'ñgida'. <sup>19</sup> Pui' xi ja titdat am nam dai pu'ñi ja'k jix jijikgim jup tui'ka' no'm pui' xi chu bua nam jax ja'k tu jimda' diilh, gio sap nam cham tu'm tulhiiña' sia kum pu'ñi ja'k tu jim. Gu' ji nam gu' pu diilh mai' suulhgix kat jup tui'ka' nam giilhim biix aixim tu buada' na jax cham kii' ka'm nii'ñ gu Dios. Bax bhai' ba ja dagia' gux buam jum duukam, nam gu' mi' pui' xi chu buidha' na jax ja chianda'. Iam gu' nam tu' ka'm nii'ñdha' git gu Dios. <sup>20</sup> Ba' gui' nam pu'ñi tii ba ti jiigii'ñdha' buiñor guch Xoi'kam, nam bax mat ka' nat ja a'mkam muu kuruus ta'm nam ba' cham kam tulhiiña', gu' ji no' mit gu' gio ja'k jup suulh mu ja'k na pai'r tu ua'tulhdhara' nam giox buam jup ba tu buada' na jax cham kii' ka'm nii'ñ gu Dios, jix io'm jix buam tu'm pix ba bi'ya' am, cham tu' pui' kia' na jax biipi' dir nam chakui ti jii'ñdhat buiñor guch Xoi'kam. Jix io'm jix buam pix ba tu buada' am na jax cham kii' ka'm nii'ñ gu Dios. <sup>21</sup> Jir am kat nam pu cham mamtid'a' git na jax jir tu'm kam guch Xoi'kam nam ba' cham pu'ñix io'm bam ua'tulhdha' no' mit alhio pix xi chi jiñdak buiñor guch Xoi'kam gio ja'k jup suulh mu ja'k na pai'r tu ua'tulhdhara' ja'p xi dhuuk na jax ja'k tiix aa' guch Xoi'kam nam tui'ñgida' git. <sup>22</sup> Dhi' pu chu'm gu ja'tkam pui' pix ja'k ba tu jimda' am na jax gu gagoox no't mi ja'p pai' ma bio, ja'xpix giop xi jugai gu bioxi'ñ. Piam

pui' na jax gu tooxkoh no' mit tiix bhai' batbich  
jix kii' suudai' ki'n, nam pai' dhuuk xi dho'ñcho',  
giop xi dhai'ñña' nam bakchira' mu na pai'x chu  
jaraam, pui' na jax jix ikoora' mi ja'p ba oirida'.  
Pu'ñi pix ja'k tu jimda' am gui' nam ja'k suulhgii  
giop bam ua'tulhdha', sia kut tii ba tu ja uañdhak  
guch Xoi'kam.

### 3

*Na jax tum duñia' jano' na pai' dhuuk gio ya'p  
aaya' guch Xoi'kam*

<sup>1</sup> Jiñ jaaduñ jich Xoi'kam bhaan, aañ ya' dir  
gio mui'p tu jam ua'ñxi'ñ, dhi' ki'n ba' moo bar  
gookim. Biix gook ka'm dhi' u'uan jir maa'n na  
ñich jax pix mi' tu jam ua'ñxi'ñnañ bhaan jam  
guguuxi'ñ na pim jax ja'k jir maa'n na pim jax mi'  
pui' tu daa'ñchu'n na jax jix aa' gu Dios na pim ba'  
cham maakam ba jim aaga' na jax cham kii' ka'm  
nii'ñ. <sup>2</sup> Ti'ñchokat japim mi' pui' xi jiimda' na mit  
jax tu ua'nak gui' nam bijik ya ja'p bhaankamu'n  
tu a'gimik gu Dios, gio nat jax ja'k yup xi chi'ñik gu  
Ge'kam jich Xoi'kam gui' nat jaroi'ch a'mkam muu  
na ya' xi oilhimik, gam na mit jax tu jam a'gi gu  
noonbi'ñ nam biima'n oipimik.

<sup>3</sup> Ja'pniñ ba' moop xi jam tiidam jiñ jaaduñ na  
pim ba' moo ti'ñchokat, na jano' na pai' dhuuk ba  
miamlhidha' na tum kuugalhdha' ya' dhi oi'ñga'n,  
biix aixim pix ba tu buada' am gu ja'tkam nam  
diilh jax ilhii'ñdha' na pu cham kii' ka'm nii'ñ gu  
Dios, gam nam biix aixim bhai' ji jam tiida' nam  
bhaan pix jam asda' aapi'm na pim ba kaichu'  
guch Xoi'kam. <sup>4</sup> Jup jam titdada' am: “¿Jax jam duu

na saak gio bhai'p jimda' guch Xoi'kam na pim jup kai'chdha', nat ba' moo cham pai' ba ji ai? Ja'p moo na pur iatda' ji bak. Bijik dir pu chu'm ba tum a'ga, yammi pui' ba koi mit guch gi'kora' kat pu chu'm jup xi che' keejimik. Gio gu' ni ku cham pai' iam maakam jup ba tum duñiim no' moo tum pataasaim, pui' na jax pix ba tu tu'ii' na jax pu ba tu tu'ii' nat dir jup jum duu dhi oi'ñga'n. Ja'p moo na pur iatda' ji dhi'."

<sup>5</sup> Pu'ñi ja'k jam titdada' am jai' dhit gu ja'tkam, nam gu' cham mat ka' nax io'm bijik dir nat jax jup duu gu Dios dhi oi'ñga'n gio dhix dhaam, chakui pai'x maax kat gu dibiir na jax xib. Na gu' suudai' pix ya suu'n kat biix kap na ji'x oi'ñga'n moo jan'o' nat jax jup duu gu Dios, cham pai' maa'n kap jix chu gak kat. Gu' ji nat gu' diihl gu Dios pix jup tu duu nat ba' ji'ma'n kap pix jim tua gu suudai', pui' kut ba'x chu gak kir jup tum duu jai' kap. <sup>6</sup> Gio xib pa' nat tum surnik ya' dhi oi'ñga'n nat ge' tis gu suudai', gu Dios pix jup tu duu ip, na gu' bixchu'x aichu'n. <sup>7</sup> Gu' ba' gu xib na ya' ba miamlhim ip na pai' dhuuk tum kuugalhdha' ya' dhi oi'ñga'n, gu Dios na jaroi' bixchu'x aichu'n na pu tu duñia', pui' ja'k ba tu dai na tai ki'n miidhai tiimo' dhi oi'ñga'n. Gio ba' na tai chir ja tulhiiñchuda' gui' nam ji'k buam pix tu buada' na jax cham kii' ka'm niilñ, daipu' na xi ja aa'ñdhai na mit tu' bhaan jum ua'tulh jan'o' nam pai' dhuuk bhammim jumpada' gu ja'tkam buiñor.

<sup>8</sup> Ti'ñchokat japim na gu Dios cham tu' xijaichu'n na pu tu duñia', ni na mik kam ti ilhii'ñ siat chi mambhiix jix cha'tmam oo'm oidha' ba jur. Maa'n tanoolh dho pix ti ilhii'ñ gu ja'kbui' oidha', sia ku

gu' aach jich bui mambhiix jix cha'tmam oo'm oidha' ba jur. <sup>9</sup> Cham tu' ji na moo nar saalhiom gu Dios na pui' tu kuugalhdha' nat jax tu dai na pui' saak gio bhai'p jimda' guch Xoi'kam, sia kum pui' kai'ch jai' dhit gu ja'tkam na pur iatda'. Gu' ja'pji na tii ja nii'r pix ji nam git biix gu ja'tkam ke'je'i gu ñio'ki'ñ mi' pui' ka xi jemia' na jax jum kai'ch nam ba' cham jum tulhiiña'. Na gu' biix na ji'k ja'tkam tiix ja joi'gi'n gu Dios, pui' ku ba' cham ob bha jimiim ya' dhi oi'ñga'n, na mit gu' chakui biix kai gu ñio'ki'ñ.

<sup>10</sup> Ku ba' gu' na pai' dhuuk jum aaya' na bha jimda' gu Ge'kam jich Xoi'kam, ya' pix ji na ba kiika' cham jum ilhdham, cham jaroi' mat ka' na jax chu'm tanoolh. Ja'pni na jax ba' gu jax chu'm jix iixkum no' pai' bax chi iixdham ba'k chir na gu' pu cham aagi'ñdha' gu mi kiokam, mi' pix ba bakia'x xi'lhim. Pu'ñi ja'k jup ji buusnia' guch Xoi'kam na pai' dhuuk bha jimda', dai na jotmoda' pix giilhim ba tim ti'ya'. Ba' pu cham pai' mat-gilhia' dhix dhaam, gio gu chiichia' bhai' nai' ji miiya' gam gui' na ji'k tu' bha ja'p tu daraa. Gio dhi oi'ñga'n biix pu miiya' maa'n jimdamp binkam gu tu' na ya'x chu jai'ch, na gu' jano' bar bhaan ka' na pai' dhuuk ja aagi'ñdha' gu Dios gu ja'tkam nam tu' jax buimii nam duduakat ja tutku' bhaan.

<sup>11</sup> Dho jaiñ, bax maat japim dhoñ jaaduñ na jax jix iibhidham tum duñia' jano' na pai' dhuuk tum kuugalhdha' ya' dhi oi'ñga'n bhaan, na pai' dhuuk bha jimda' guch Xoi'kam. Ba' mi' pim pui' xi jiimit na jax jix aa' gu Dios, cha'pim jix buam ka tu buada', na pim gu' bax maat ba' xib na jax chu ja dooda' gui' nam ji'k cham tu' ka'm tigia'

gu Dios. <sup>12</sup> Gu' dai ji na pim mi' pui' jiimit na jax jix aa' pix ti niirda' jan' na pai' dhuuk bha jimda'. Gammiji pim pu chu'm bhaan titii'ñchokat pui' xi chu duñiidha' na jax jix aa' na ba' jotmoda' bha jimda'. Ba' jan' na pai' dhuuk bar bhaan ka' na bha jimda' guch Xoi'kam, pu maa'n jimdam bhai' pu miiya' dhix dhaam na bha'ñi ja'p binkam gui' na ji'k bha ja'p tu' daraa. Pu cham pai' tu matgilhia', na gu' pu biix ti miiya', na gu' giilhim nammi ka'n kikkidha' gu tai. <sup>13</sup> Ku ba' gu' aach nach ji'k ba ti jiigigi'ñ buinor guch Xoi'kam jimia' ich ji na pai' gu xibkam oi'ñga'n gio na pai' gu xibkam jix dhaam, nat pai' tuch iimchuda gu Dios nach aichdha' na pai' dhuuk pu'ñi ba tum kuugalhdha' ya' dhi oi'ñga'n. Bhammi ja'k dho gi cham tu' ka jai'ch ka' ji gu ua'tulhdhara', cham pai'x buam ka tum buada' na jax cham jir am.

<sup>14</sup> Pui' kuñ ba'p jam titdañ jaaduñ jich Xoi'kam bhaan na pim cham jax jim aagit mi' pui' xi jiimda' na jax jix aa' gu Dios cham jim o'jolhdhat, na ba' na pai' dhuuk ya' aaya' guch Xoi'kam, pu jam baidhika' maa'n jimdam, na pim gu' cham tu' bhaan u'ua'tulhdhix ka'. <sup>15</sup> Pu'jani pix kai'ñkam ba' cham ob pai' aajim guch Xoi'kam ya' dhi oi'ñga'n bhaan, na gu'x aa' nach biipi'x bhai' mi' pui' ka xi jimia' na jax jix aa' na ba' bhai' ba jimda', ba' mi' dhir dai na bach baidhika'x dhaam nach pai' gammijix jiijkim bap tui'ka'. Gu Paablo gui' na pui'p jir jich jaduuñ jich Xoi'kam bhaan, dhi' pix bhaan jup tu a'ga mi' u'uan ta'm nat pai' tu jam ua'ñxi nañ tu' bhaan tu jam a'gi'ñ aañ xib, daipu' na ji'k jax jurtudim gu Dios na mu tu jam ua'ñxi'ñ. <sup>16</sup> Biix moo nat ji'kim ba tu jam ua'ñxi, dhi' pix pu chu'm

bhaan tu a'ga nañ jax chu jam a'gi'ñ aañ, na pui' bhaan yup jam guguuxi'ñ na pim jax ja'k tui'ñgida', sia ku ji'ma'n kap jix io'm jix xijaim tu a'ga na cham pik moo jaroi' maatit xi kaaya' na jax jir jum duukam. Ku gu'x maatit kaaya' am ji gui' nam biix ja jujur ki'n jix biiñak buiñor gu Dios. Gu' ba' jai' dhit nam cham pik buiñor jix biiñak kat gu Dios tu jiñkui'ñdha' dhi ua'na'n gu Paablo, maakam pix ilhdhat kęekę' am, cham tu' pui' na jax kai'ñkam yup jum kai'ch. Ba' no' mit gu' cham biix ja jujur ki'n xim gaa na jax pik kai'ñkam yup jum kai'ch, pu cham ji'xdha' maatit kaaya' am, maakam pix ilhdhat kęekę' am. Sia gu jai' ñio'ki'ñ gu Dios na cham jir ua'na'n gu Paablo bhai' maakam ji dhuña' am nam jax pix ja'k ilhdhat kęekę' diilh, cham tu' na jax pik kai'ñkam yup jum kai'ch, nam gu' cham biix ja jujur ki'n jix biiñak kat buiñor gu Dios tu jiñkuidha'. Ku ba' gu' dhi'x io'm ja tulhiiñchuda' ji gu Dios no' mit jax dhuuk maakam duu.

**17** Ba' aapi'm jiñ jaaduñ jich Xoi'kam bhaan, ti niidhat japim nam cham jam iatgidhai mu ja'k jam aichdha' ja bui dhi' pu chu'm gu ja'tkam, nañ gu' ba jam aagi'ñ nam kai'ñkam mui' cham maatit kęekę' na jax pik kai'ñkam yup jum kai'ch gu ñio'ki'ñ gu Dios. Sia kum gu' tii tu jiñkui'ñ, maakam pix ilhdhat kęekę' am, nam gu' cham biix ja jujur ki'n xim ga'ngada' na jax pik kai'ñkam yup jum kai'ch. **18** Aapi'm gu' dai ji na pim jix io'm mui' xi gaagidha' na pim jax ja'k jix bhai' machia' na jax jir tu'm kam gu Gę'kam jich Xoi'kam gui' nat jaroi' xich joi'ndak tuch ñamkix guch ua'tulhdhara' bhammi kuruus ta'm, gio ba'

na pim jix bhai' machia' na pim jax ja'k joidham  
jix chu joi'gi'nda'. Gammijich ba' moo tu daanda'  
buiñor sia nar pai' dhuuk ka' git. Ja'pni piñ tui'ka'.

## **Gu ñio'ki'ñ gu Dios na bhaan tu a'ga guch xoi'kam**

### **New Testament in Tepehuan, Southeastern (MX:stp:Tepehuan, Southeastern)**

copyright © 2007 Wycliffe Bible Translators, Inc.

Language: Tepehuan, Southeastern

Translation by: Wycliffe Bible Translators, Inc.

Tepehuán del sureste [stp], Mexico

#### **Copyright Information**

© 2007, Wycliffe Bible Translators, Inc.

This translation text is made available to you under the terms of the Creative Commons License: Attribution-Noncommercial-No Derivative Works. (<http://creativecommons.org/licenses/by-nc-nd/3.0/>) In addition, you have permission to port the text to different file formats, as long as you do not change any of the text or punctuation of the Bible.

You may share, copy, distribute, transmit, and extract portions or quotations from this work, provided that you include the above copyright information:

You must give Attribution to the work.

You do not sell this work for a profit.

You do not make any derivative works that change any of the actual words or punctuation of the Scriptures.

Permissions beyond the scope of this license may be available if you contact us with your request.

#### **The New Testament**

in Tepehuan, Southeastern

#### **© 2007, Wycliffe Bible Translators, Inc.**

This translation is made available to you under the terms of the Creative Commons Attribution-Noncommercial-No Derivatives license 4.0.

You may share and redistribute this Bible translation or extracts from it in any format, provided that:

You include the above copyright and source information.

You do not sell this work for a profit.

You do not change any of the words or punctuation of the Scriptures.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

2016-05-05

---

PDF generated using Haiola and XeLaTeX on 11 Nov 2022 from source files  
dated 29 Jan 2022  
0f8d31b9-5dd5-5a02-bb46-c2fd0a544e81